

कर्मधारयः। अपघातमरणं। विना रोगेण मरणं। यथा,—

“अपमृत्युभयं नास्ति मृतो मोक्षमवाप्नुयात्”। इति देवीमाहात्म्यकौलिकं। यत् शुद्धितत्त्वे प्रोक्तं पक्षिमृत्युमृगदंष्ट्रिष्टङ्गिनखिपतनान्नवनवापि-विषनन्धजलप्रवेशास्त्रक्षतादिजन्यमरणं तदेवाप-मृत्युरिति सुधीर्विभाष्यं।

अपयानं, स्त्री, (अपा या + भावे ल्यट्) पलायनं। इत्यमरः॥ प्रमाणं। प्रस्थानं। “मानस्य द्रुत-मपयानमास्थितस्य”। इति माघः।

“अपयानेऽपि च भवान् समर्थो लघुविक्रमः”।

इति रामायणे।

अपरं, स्त्री, (न पूर्यते, ए + अप् ततो नञ्-समासः।) हस्तिपक्षाद्भागः। गजान्वजङ्घादि-भागः। इति मेदिनी॥

अपरः, चि, (न एषाति प्रीणयति, ए + पचाद्यच्, ततो नञ्समासः।) अन्यः। इतरः। अर्वाचीनः। इति मेदिनी॥

अपरत्वं, स्त्री, (अपरस्य भावः भावे ल्) न्यायमते तत् द्विविधं। दैशिकं कालिकञ्च। दैशिकं यथा। अल्पसूर्यसंयोगज्ञानजन्यगुणः। तस्यासमवायि-कारणं दिक्संयोगः॥ कालिकं यथा। अल्प-सूर्यपरिस्पन्दज्ञानजन्यगुणः। तस्यासमवायि-कारणं कालपिण्डसंयोगः। तदुभयं अपेक्षाबुद्धि-जन्यं। अपेक्षाबुद्धिनाशादेव तदुभयोर्नाशः। इति सिद्धान्तसुक्तावली॥

अपरतिः, स्त्री, (अप + रम् + भावे क्तिन्) निवृत्तिः। विरतिः। इति हेमचन्द्रः॥ (अपगता रति प्रीतिर्यस्य सः चि, प्रातिरहितः। अप्रकृष्टा रतिः प्रीतिर्यस्य सः चि, कुत्सितप्रीतियुक्तः।)

अपरपक्षः, पुं, (अपरः श्रेष्ठः पक्षः अथवा अपरः शुक्लादितरः पक्षः, कर्मधारयः) कृष्णपक्षः। स तु पितृपक्षः। यथा। पूर्णः पक्षो देवानाम-परः पक्षः पितृणामिति श्रुतिः॥ पक्षौ पूर्वा-परौ शुक्लकृष्णौ मासस्तु तावभौ। इत्यमरः॥ मनुः। जय आक्रममावास्यायां पितृभ्यो दद्यात् पञ्चमीप्रभृति वापरपक्षस्य यदहर्त्वा सम्पद्यते। इति आश्विनसंहिता \*॥

अपरराजः, पुं, (राज्ञे अपरः श्रेष्ठावयवः, एकदेशि-समासः, अच् समासान्तः “राजाह्लाः पुंसि” इति पुंस्त्वं)। रात्रिशेषः। तत्पर्यायः। उच्चन्द्रः२। इति त्रिकाण्डशेषः॥

अपरस्पर्शः, चि, (अपरे च परे च दृढः, अपर-स्पर्शः क्रियासातत्ये” इति सुडागमः, क्रिया-वतां साहित्ये)। क्रियासातत्यं। कर्मनिरन्तरता। इत्यमरः॥

अपरा, स्त्री, (न पूर्यतेऽस्मात्, ए + अपादाने अप्, ततो नञ्समासः।) जगद्गुः। इति मेदिनी॥ पक्षिमदिकृ। इति हेमचन्द्रः॥

अपराङ्गः, स्त्री, (अपरस्य रसादेरङ्गम्, षष्ठीतत्पुरुषः) गुणीभूतव्यङ्ग्यप्रभेदः। यथा अगुह्यमपराङ्गमिति भरतमुनिः॥ अस्यार्थः। अपरस्य रसादेर्वाक्या-

योभूतस्य वा वाचस्याङ्गं रसादि अनुरागनरूपं वा। इति काव्यप्रकाशः॥ तत्रैवोदाहरणं। “अयं स रसनेलावर्षी पीनस्तनविमर्दनः। नाभ्यु-जघनस्पर्शार्थं नीवीविखंसनः करः”॥ अत्र ऋङ्गारः कथस्याङ्गमिति॥

अपराङ्मुखः, पुं, (परा + अश्च + क्तिन्, पराङ् मुखं यस्य सः, ततो नञ्समासः।) अविसुखः। सं-मुखीभूतः। यथा,—

“आह्वेषु मिथोऽन्योन्यं जिघांसन्तो महीक्षितः। युध्यमानाः परं श्रुत्वा स्वर्गं यान्त्यपराङ्मुखाः”॥ इति मानवे ७ अध्याये ८६ श्लोकः॥

अपराजितः, पुं, (परा + जि + क्तः, ततो नञ्-समासः।) शिवः। विष्णुः। ऋषिर्विशेषः। अनि-र्जिते चि। इति मेदिनी॥

अपराजिता, स्त्री, दुर्गा। जयन्तीदृढः। अश्वन-पर्णी। इति मेदिनी॥ स्वल्पफला। विष्णुकान्ता। इति राजनिर्घण्टः॥ श्रेष्ठाणी। शमीभेदः। शृङ्गिणी। हृष्टुषाभेदः। इति वैद्यकं॥ खनाम-ख्यातपुष्पलताविशेषः। शुक्लीनीलभेदेन सा द्विधा। तस्याः पर्यायः। आस्तोता ९ गिरिकर्णी। ३ विष्णुकान्ता ४। इत्यमरः॥ आस्तोटा ५। इति तट्टीका॥ गवाक्षी ६ अश्वसुरी ७ श्वेता ८ श्वेतभण्डा ९ गवादनी १०। इति रत्नमाला॥ अद्रिकर्णी ११ कटमी १२ दधिपुष्पिका १३ गर्दभी १४ सितपुष्पी १५ श्वेतस्यन्दा १६ भद्रा १७ सुपत्री १८ विषहन्वी १९ नग-पर्यायकर्णी २० अन्ध्रादिखुरो २१। अस्या गुणाः। हिमत्वं। तिक्तत्वं। पित्तोपद्रवविष-दोषनाशित्वं। चक्षुर्हित्वं। त्रिदोषशमताका-रित्वञ्च। इति राजनिर्घण्टः॥ श्लेथकासनाशित्वं। कण्ठहितकारित्वञ्च। इति राजवल्लभः॥ (“दृष्ट्यां च नरैः सम्यक् पूजनीयाऽपराजिता। मोक्षाद्यं विजयार्थञ्च पूर्वाङ्गविधिना नरैः। नवमोशेषयुक्तायां दृष्ट्यामपराजिता। ददाति विजयं देवी पूजितां जयवर्द्धिनी”॥ इति स्कान्दे)।

अपराङ्मलः, चि, (अपराङ् लब्धात् च्युतः पृष्ठ-कोवाणो यस्य सः।) लब्धच्युतशायकः। यस्य बाणो लब्धात् च्युतः सः। इत्यमरः॥ (“कृतहस्तः सुप्रयोगविशिखः कृतपङ्कवत्। अपराङ्मलोलोऽसौ लब्धात् यश्च्युतसायकः”॥ इत्यमरः)।

अपराधः, पुं, (अप + रोध् + भावे घञ्)। अका-र्यादोषः। तत्पर्यायः॥ आगः ९ मनुः ३। इत्यमरः॥ स च द्वात्रिंशद्विधो यथा। आगमे। “यानैर्वा पादुकेर्वापि गमनं भगवदुद्देहं। देवोत्सवाद्यसेवा च अपराधमस्तदगतः॥ उच्छिद्ये वायवाश्रयैर्भगवद्दर्शनादिकं। एकहस्तप्रणामश्च तत्पुरुषात् प्रदक्षिणं॥ पादप्रसारणं चाग्रे तथा पर्याङ्गवन्दनम्। श्रयणं भक्षणं वापि मिथ्याभाषणमेव च॥ उच्चैर्भाषामिथोजल्पो रौद्रादनानि च विग्रहः।

नियहानुग्रहे चैव नृषु च क्रूरभाषणम् कम्बलावरणञ्चैव परनिन्दा परस्तुतिः। अस्त्रीलभाषणं चैव अधोवायुविमोक्षणम्॥ शक्तौ गौणोपचारश्च अनिवेदितभक्षणं। तत्तत्कालोद्भवानाञ्च फलादीनामनर्पणं॥ विनियुक्तावशिष्टस्य प्रदानं अङ्गनादिके। पृष्ठीकृत्यासनं चैव परेषामभिवादनं॥ गुरौ मौनं निजस्तोत्रं देवतानिन्दनं तथा अपराधास्तथा विषोर्दोषांश्चत्वारिकीर्तितः”॥ वाराहे।

“द्वात्रिंशदपराधा ये कीर्त्यन्ते वसुधे मया। वैष्णवेन सदा ते तु वर्जनीयाः प्रयत्नतः॥ ये वै न वर्जयन्त्येतान् अपराधान् मयोदितान्। सर्वधर्मपरिभ्रष्टाः पच्यन्ते नरके चिरं॥ राजान्नभक्षणञ्चैकमापद्यमि भयावहं। ध्वान्तागारे हरेः स्पर्शः परं सुलतनाशनः॥ तथैव विधिमुल्लङ्घ्य सहसा स्पर्शनं हरेः। द्वारोद्घातो विना वाद्यं क्रोडमांसनिवेदनं॥ पादुकाभ्यां तथा विष्णोर्मन्दिरायोपसर्पणं। कुक्कुरोच्छिद्यकलनं मौनभङ्गोऽप्युत्तार्चने। तथा पूजनकाले च विदुर्लगाय सर्पणं। आद्यादिकमन्त्राला च नवाग्रस्य च भक्षणं॥ अदत्त्वा गन्धमाल्यादि धूपनं मधुघातिनः। अकर्मप्रसूतेन पूजनञ्च हरेस्तथा॥ अह्नात्वा दन्तकाष्ठञ्च कृत्वा निधुवनं तथा। स्पृष्ट्वा रजस्र्णां दीपं तथा मृतकमेव च॥ रक्तं नीलमधौतञ्च पारक्यं मलिनं पटं। परिधाय मृतं दृष्ट्वा विसृज्यापानमासृतं॥ क्रोधं कृत्वा श्मशानञ्च गत्वा भुत्वाप्यजीर्णमुक्। भक्षयित्वा क्रोडमांसं पिण्याकं जालपादकं॥ तथा कुसुमशक्राक्षं तैलाभ्यङ्गं विधाय च। हरेः स्पर्शो हरेः कर्मकरणं पातकावहं”॥ किञ्च तत्रैव। मम शास्त्रं वहिष्कृत्य अस्माकं यः प्रपद्यते। मुक्ता च मम शास्त्राणि शास्त्रमन्यत् प्रभाषते॥ मद्यपस्तु समासाद्य प्रविशेद्भवनं मम। यो मे कुसुमशक्राक्षेन प्रापणं कुरुते नरः॥ अपि च। “मम दृष्टेरभिमुखं ताम्बूलं चर्वयेत्तु यः। कुशवकपलाशस्यैः पुष्पैः कुर्वाणमभार्चनं॥ ममार्चामासुरे काले यः करोति विमूर्ध्नीः। पाठाश्रनोपविष्टो यः पूजयेद्वा निरासनः॥ वामहस्तेन मां हृत्वा क्षापयेद्वा विमूर्ध्नीः। पूजापथ्येधितैः पुष्पैः स्तोत्रं गर्वकल्पनं॥ तिर्यक् पुण्ड्रधरो भुत्वा यः करोति ममार्चनं। याचितैः पञ्चपुष्पाद्यैः करोति ममार्चनं॥ अप्रक्षालितपादो यः प्रविशेन्मम मन्दिरं। अवैष्णवस्य पक्वान्नं यो मद्भ्यं विनिवेदयेत्॥ अवैष्णवेषु पश्यत्सु मम पूजां करोति यः। अपूजयित्वा विज्ञेयं सम्भाष्य च कपालिनं॥ नरः पूजान्तु यः कुर्वात् क्षपणञ्च नखाम्भसा। अमौनो घर्मेतिताङ्गो मम पूजां करोति यः॥